

נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



פרייטאג פ' יתרו - י"ז שבט תשע"ה

די באריכטן ווערן אַראָפּגענומען פון די וועכענטליכע אַפּדעטיס וואָס ווערן געהערט אויפ'ן "קול נטרונא" טעלעפאָן ליניע, און איז דעריבער, שטייגעריך, רעדאַקטירט ספעציעל עס זאָל דינען דעם מינדליכן באַנוץ. די פּאָלגענדע נייעס איז אַ בלוזער ציטאַט דערפון וואָס מיר שיקן צוליב דעם גרויסן פּאַרלאַנג, כּתבו וכלשונו.

קול נטרונא

באַריכטן • אָפּהאַנדלונגען
אַנאַליזן • שיעורים • דרשות

718.873.0055

True Torah Jews Inc.
183 Wilson St. #162
Brooklyn NY 11211

Phone:
718.841.7053
Fax:
718.504.4513
Email:

info@truetorahjews.org

מעמבערשיפ
מיט נטרונא

\$360
per year

רצון קדשו של מרן רבינו הקוה"ט זצוקללה"ה

... לדעתי אפשר לקבץ אפילו אלף אנשים מבני ישראל הכשרים שירצו להשתייך למסגרת זו... זה יהיה כח גדול בע"ה...

אם אין לנו קיבוץ מאוחד של אנשים הרשומים בחברותינו, אז מבטלים אותנו ואת כל פעולותינו, ואומרים, מי הם? וגם באמריקא אף שמדינה זו מרובה היא באוכלוסין, מכל מקום חבורה של אלף איש נחשבת כחבורה חשובה, ואפשר לקבץ אנשים גם משאר מדינות, מחוץ לגבולות ארצה"ב.

לכל פעולה שרוצים לעשות נחוץ כסף לדבר, ובלעדי מעות אינו אפשר לעשות כלום, ולדאבונינו אין הפרוטה מצויה... ואין בדעתי ח"ו להטיל עול של סכום גדול על יחידים, אלא חושב אני שכל יחיד יתן בסך הכל רק 10 דולר לשנה, בתור דמי חבר, ומזה יתקבץ לערך סכום של 10,000 דולר לשנה, ובסכום כזה אפשר ב"ס"ד לפעול הרבה..

(מספר בוצינא קדישא)

חרדי'שע פארטייען דערקעלערן אז זיי וועלן זיך נישט פאראייניגן מיט א לינקע רעגירונג

פרומע פארטרעטער שטופן פאראויס דעם וואגן פון ראדיקאל' ציונות אין שפיץ פון די רעכטע עקסטרעמיסטן

איינפיר אין די מדינה איז אז אין פאל עבודה וועט טאקע געווינען מיט די העכסטע ציפערן אין די בחירות ווערט ער מוזן צוזאמשטעלן א לינקע קאאליציע מיט די געפאדערטע סומע פון בענקלעך, אויב געלונגט אים עס איז ער דער ראש הממשלה. אבער אויב קען ער דאס נישט דערגרייכן וועט ער עס מוזן איבערגעבן פארן קומענדיגן אין די רייע, אין אונזער פאל ביבי, וואס וועט צוזאמשטעלן א קאאליציע מיט זיינע פארבינדעטע מיט אים אין שפיץ אלס ראש הממשלה.

אין ליכט פון דעם וואס די עבודה פארטיי איז אצינד גאנץ הויך אין די אנקעטעס הערשט א קענטיגע זארג אין די רעכטע ביבי לאגער אז אין די ענדע קען נאך די עבודה ארויסקוועטשן א זיג אין די נומערן פון וויילער, און אלס אזוי וועט הערצאג מכובד ווערן צו פארמירן א קאאליציע און ארויסשטויסן ביבי נתני' פון זיין פאזיציע אלס פרעיער מיניסטאר.

אט דערפאר זענען אצינד ארויסגעשפרינגען די חרדים, צו ראטעווען זייער אלטן גוטן פריינט, וואס האט זיי אזוי מיאוס פארראטן אין די לעצטע תקופות, אבער ככל שוב על קיאו האבן זיי אין דער עפענטליכקייט פארזיכערט אז זיי וועלן אים העלפן געווינען די נאמינאציע.

שטייענדיג שוין צוויי חדשים פאר די עס וועט אין ארה"ק אפגעהאלטן ווערן די בחירות הטמאות צום כנסת המינים איז שוין געלאזט געווארן אין גאנג דער פראפעגאנדע קאמפיין פון אלע חרדי'שע פארטייען וואס זוכן צו שלעפן און מכשיל זיין אידישע קינדער מיט דעם איסור הנורא פון זיך משתתף זיין אין די בחירות.

אפגעזען פון די פילע איסורים חמורים מיט'ן זיך משתתף זיין בבחירות, וואס זענען יעדע איינע פאר זיך באיסור יהרג ואל יעבור כמבואר בספה"ק ויואל משה, וועט ביי די קומענדיגע בחירות ליידער נתחלל ווערן דער שם שמים אויף אן אופן וואס איז נאך מסתם נישט געווען זינט די הקמת המדינה ווען די פרומע פארטייען וועלן זיך אפיציעל צושטעלן צו דעם רודף פון כלל ישראל ביבי נתני' און אים ערלעדיגן זיין פאזיציע אלס ראש הממשלה פאר די קומענדיגע פאר יאר.

א קורצע בליק אויף די פאליטישע ערב בחירות ארענע:

עס קומט אצינד פאר א זייער שמאלע פארמעסט צווישן די רעכטע ליכוד פארטיי אין שפיץ פון ביבי נתני' און די לינקע עבודה פארטיי אונטער די פירערשאפט פון יצחק הערצאג. דער



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

ומסכן כלל ישראל ביבי נתני', און דאס איז וואס זיי ווילן. נאכמער, מען נוצט דאס אלס א סיבה צו אויפוועקן דעם עולם מען זאל ארויסגיין שטימען ווייל נאר אזוי וועט מען קענען גוט דינען ביבי נתני'.

את אשר יגורנו בא, דאס פון וואס מען האט אזוי מורא געהאט טוט פאקטיש פאסירן, ביבי נתני' דער גרויסער מתגרה באומות ומוסר עמו של אלוקינו להריגה ח"ו, וואס שטעלט זיך ארויס מיט וואנזיניגע חוצפה קעגן די גאנצע וועלט און איז מסכן זיין אידישע קינדער בכל מקומות מושבותיהם, וועט אפיציעל באקומען דעם סטמעפל פון די אלטרא- ארטאדאקסישע פארטייען אין ארץ ישראל. ביי די קומענדיגע בחירות וועט ארויפשווימען צום אויבערפלאך די שרעקליכע מציאות פאר די אויגן פון די גאנצע וועלט אז דייקא די חרדישע וויילער זענען דער כח המעמד פאר דעם רשע, דייקא די פרימע פארטייען וועלן זיין דער לשון מאזנים צו קרוינען דעם ארכי- ראדיקאלן ביבי אלס ראש הממשלה, ליידער וועט די גאנצע וועלט זיין עדות אז כדי אפצוקויפן דעם רעליגיעזן איד ברויך מען זיין עקסטרעם מיליטאנטיש געשטימט. אוי לאותה בושא.

דאס איז שוין אפגערעדט פון די שטוינענדע ליצנות וואס ליגט אונטער די ווערטער פון פרוש אז ביב'ס פארטיי איז נענטער צו 'מסורת ישראל', דאס איז דער זעלבער פרוש וואס האט זיך צוגעבינדן מיט קייטעלעך אינעם כנסת המינים צו ציען אויפמערקזאמקייט אלס 'לוחם פון אינעווייניג' ווען ביבי נתני' האט דורכגעפירט דעם שרעקליכן חוק הגיוס, אונטער די רעגירונג פון די פארטיי וואס איז נאנט צו מסורת ישראל איז פאקטיש אויסגעפירט געווארן די ערגסטע חוקי עול און אין די היסטאריע פון די מדינה, אינאיינעם מיט די אנדערע שונאי הדת האט דער ראש הממשלה דורכגעפירט איין געזעץ נאך די אנדערע פון עקירת התורה און גזירות על הדת.

דער עוכר ישראל האט אבער נאכנישט פארלוירן זיין שעצע ביי די רעליגיעזע, מען שפייט זיי אין פנים אבער זיי זאגן אז עס רעגנט, ווען די ריכטיגע מינוט קומט איז מען אים אלעס מוחל,

פאררעכטן. "הפנים אז ער האט א געוואלדיגע 'טרעסט' אין דעם עוכר ישראל וואס האט אין זיין יעצטיגע קאדענץ געטון אלעס אין זיין מעגליכקייט צו מצער זיין דאס יהדות החרדית און גוזר געווען גזירות רעות על ה' ועל תורתו.

אבער פרוש שטעלט זיך נישט אפ ביי דעם, ער ערקלערט זייער דייטליך אז די חרדים זענען די וואס וועלן מכריע זיין ווער עס וועט זיין דער קומענדיגער ראש הממשלה, און טאקע דערפאר איז ער ביי די מיינונג אז יהדות התורה דארף ארויסברענגען יעדע שטימע, כדי צו קענען אריינקומען גענוג שטארק אין שטיצע פאר ביבי נתני'.

פרוש זאגט: "ביי די יעצטיגע בחירות איז א פליכט אויף אונז אנצוקומען צו די מאקסימום שטימען וואס מיר קענען דערגרייכן. די וועג דאס צו טאן איז דורך פארשטיין אז די סיבה פארוואס מיר שטימען פאר יהדות התורה איז ווייל בסופו של דבר ווער עס געפונט זיך ביים שפיץ פונעם שווערד זענען די פארשטייער פון יהדות התורה, (געמליך, אז די קאאליציע פון די ממשלה איז געוואנדן אויף זייער שטיצע).

"אין די פאראנגעהייט האבן די גדולים אונז געהייסן וועלן פאר דעם קאנדידאט וואס זיין פארטיי איז מער נאנט צו 'מסורת ישראל', צוויי מאל האבן זיי דאס געזאגט אויף נתני' מיט די ליכוד, ס'איז א פאקט אז זיי זענען נענטער צו 'מסורת ישראל'. אלזא פון די פאראנגעהייט קען איך צוטרעפן פאר וועמען זיי וועלן אונז הייסן דאס מאל שטימען אלס ראש ממשלה...! מיר דארפן האבן א שטארקע יהדות התורה אין די רעגירונג כדי מיר זאלן נישט נאכגעשלעפט ווערן נאך פרעמדע קוועלער אין די ממשלה."

פרומע בוגדים פארבינדן דאס יהדות החרדית צו ראדיקאל - ציונות:

די רעליגיעזע פארטייען שפאנען פאראויס צו א חילול ה' וואס וועט אפבלונגען מסוף העולם ועד סופו, זיי ווייסן זייער גוט אז מעגליך וועלן זיי מאכן דעם דיפרענץ צו ארייננוועלן דעם רודף

דרעי, ליצמאן און פרוש ווילן געבן די נאמינאציע פאר ביבי:

היינט דאנערשטאג האט אר' דרעי דער פארזיצער פון די ש"ס פארטיי גערעדט פאר סטודענדען אין א ישיבה תיכונית אין באר שבע, ער האט דערביי קאטעגאריש אפגעווארפן די מעגליכקייט אז ש"ס זאל זיצן אינאיינעם מיט א לינקע רעגירונג, וואס באדייט אויטאמאטיש אז די אויסזיכטן פאר הערצאג צו פארמירן א רעגירונג זענען זייער שוואך.

רעדנדיג איבער ביבי נתני' האט דרעי געזאגט אפענע ווערטער: "נתני' איז לגמרי אן אנדערער מענטש ווען ש"ס זיצט מיט אים אינאיינעם אין די ממשלה, און ער פארפליכטעט זיך צו געזעלשאפטליכע טעמעס, דערקעגן ווען ש"ס זיצט נישט מיט אים אין די קאאליציע פירט ער זיך אויף שלעכט צו די ארימע קרייזן, דאס איז עפעס וואס וואס איך וויל נישט עס זאל פאסירן."

אויך חבר הכנסת ליצמאן פון יהדות התורה האט די וואך געלאזט פאלן ענליכע ווערטער אז זיין פארטיי וועלן נישט אריינגיין אין א לינקע קאאליציע. און וועלן ענדערש גיין אינאיינעם מיט נתני' און זיין עקסטרעם - רעכטע ליכוד אגענדע.

דאס קלארסטע האט עס געזאגט מאיר פרוש חבר הכנסת פון יהדות התורה און רעדאקטאר פון די המבשר טאג צייטונג וואס האט נעכטן מיטוואך אויפגעטרעטן ביי א בחירות פארזאמלונג אין די חרדישע ביתר עילית, דארט האט ער געמאלדן אז די פרומע וועלן העכסט - ווארשיינליך ווידער ארייננוועלן ביבי נתני' אלס ראש הממשלה.

פרוש האט אומפארשעמטערהייט זיך באצויגן צו די שרעקליכע רדיפת הדת וואס ביבי האט פראקטיצירט די לעצטע צוויי יאר און געזאגט "מיר גלייבן אז אויב אין צוויי יאר קען מען אזוי צעשטערן דעמאלט קען מען אויך



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

על כל פשעים תכסה אהבה, ווילאנג ער רייצט זיך מיט'ן אמעריקאנעם פרעזידענט און ער ערוועקט שנאת ישראל אין אייראפע זענען די פרומע העכסט צופרידן.

אויב וועט דאס חלילה טאקע פאסירן ה' ירחם זענען מיר אלע אנגעוויזן אויף רחמי שמים פון דעם גרויסן חרון אף וואס אזאנס וועט ברענגען אויף יעדן פרומען איד בכל קצוי תבל, השי"ת זאל האלטן די רעכטע האנט אז די מעשי הפקירות פון די פרומע פארטייען וואס שטעלן זיך אלס ריקן ביין פאר ביבי, זאל חלילה נישט שאטן פאר אידן.

קאנטערווערסיע אין וואשינגטאן גרייכט פרישע קלימאקסן:

דאס קומט אין א צייט ווען די געפילן אין אמעריקע ברויזן און קאכן ווייטער איבער דעם געפלאנטן באזוך פון ביבי קומענדיגן מאנאט צו אדרעסירן ביידע הייזער פונעם קאנגרעס מיט'ן ציל צו אפשוואכן די פארהאנדלונגען וואס פרעזידענט אבאמא וויל דורכשטופן מיט איראן.

לויט א באריכט די וואך פון 'פאליטיקא' וועט נתניהו'ס אדרעס אין קאנגרעס קומענדיגן אפריל זיין מיט די אפועזנהייט פון מערערע דעמאקראטישע קאנגרעסלייט און סענטארן, און איבער אלעם מעגליך אויך מיט די אפועזנהייט פונעם סענאט פרעזידענט און ווייס-פרעזידענט פון די פאראייניגטע שטאטן 'זשאו ביידן'.

'פאליטיקא' באריכטעט ווי פאלגענד: "איזראעלי פּרעמיער מינסטער בנימין נתני וועט נישט בלויז ברויכן קוקן אויף עטליכע ליידיגע זיצן ווען ער וועט אדרעסירן קאנגרעס קומענדיגן מאנאט, ער וועט ווארשיינליך האבן א האלבע ליידיגע 'פיקטשער פרעים' אונטער דעם פאדיעם...

לויט א באריכט צו פאליטיקא וועט וויצע פרעזידענט דשאו ביידען זיך נישט פארפליכטן צו זיך באטייליגן ביי די נתני רעדע אין קאנגרעס. אלס דער פרעזידענט פון די סענאט איז זיין זיץ געווענליך נעבן בעינאר אונטער דעם פאדיעם

וואו די אויסלענדישע פירער טרעטן אויף.

מערערע דעמאקראטן - אריינגערעכנט צאל אידישע מעמבערס אינעם קאנגרעס - האבן געסטראשעט צו ביאקאטירן דעם רעדע, וועלכע איז לויט זיי אן איינזייטיגע און פאליטישע אקט, און עס איז נישט אין פלאץ אין אזא דעליקאטע צייט ארויסצוטרעטן קעגן דעם פרעזידענט.

די איזראעלישע באהערדע האבן שוין די וואך אנגעהויבן שפירן די היץ וואס ווערט בלויז צעשפרייט מער און ברייטער, דער אמבאסאדאר פון איזראעל קיין וואשינגטאן ראן דרעמער, וואס טראגט א היבשע שולד אין די גאנצע סומעטאכע, האט זיך מיטוואך געטראפן מיט 7 דעמאקראטישע אידישע קאנגרעסלייט, פון פלארידא, ניו יארק, מישיגען און אילענוי, איבער די געפלאנטע ביבי רעדע פארנט פון קאנגרעס.

די מיטינג איז אראנזשירט געווארן דורך דעם אידישן קאנגרעגערעסמאן 'סטיוו איזראעל' פון ניו יארק און איז אפגעהאלטן געווארן ביי אים אין אפיס. די אידישע קאנגרעסלייט האבן דערביי אויסגעדריקט זייער טיפע זארג אז נתניהו'ס רעדע איז ארויס פון אלע פראפערציעס שפירן זיי אז אפילו מיט זייער שטארקע שטיצע פאר איזראעל וועלן זיי נישט קענען אנטוילעמען ביי די פרעכע אויפטריט. לויט ווי באריכטעט האבן זיי געזאגט: געזעץ געבער מוזן באשליסן צווישן שטיצן פרעזידענט באראק אבאמא אדער נתני'.

די קאנגרעסלייט האבן פארגעשלאגן פארן אמבאסאדאר 'דערמער' אז נתניהו זאל אפשר רעדן צו די קאנגרעסלייט פריוואט, אזוי וועט דאס נישט זיין אן עפענטליכע אפאזיציע צום פרעזידענט און דארט וועלן זיי זיך קענען באטייליגן. פארשטענדליך אז ס'איז גארנישט געווארן פון דעם פארשלאג צוליב די איזראעלישע חוצפה און די קאנגרעסלייט זענען ארויס גאר אנטוישט פון דעם זיצונג.

איזראעלי לאביאיסטן אין שפיץ פון דער איזראעל אמבאסאדאר 'דערמער' און דער יו"ר הכנסת יעדלשטיין, וועלכער ווילט אין

וואשינגטאן

די טעג, ארבעטן אויף

קעסל און כלים צו אפראטעווען דעם כבוד פון זייער אויבערהאר אבער דערווייל ווערט בלויז פארגרעסערט די מאמענטום ביי די דעמאקראטן צו באיקאטירן נתניהו'ס אדרעס.

דער ווייסער הויז סעקרעטערי 'ערנעסט' האט דאנערשטאג געענטפערט אויף די פראגע פון רעפארטער צו וויצע פרעזידענט ביידן וועט זיך למעשה באטייליגן ביי די אדרעס, ערנסט האט דערויף געזאגט אז ס'איז מעגליך אז דער וויצע פרעזידענט וועט פונקט זיין 'ביז' אין יענעם דאטום ווען די רעדע וועט פארקומען, אום מארש 3 למספרם...

דאס איז לויט היסטאריקער א העכסט - זעלטענע און אויסארנטליכער שריט פון א וויצע פרעזידענט און פון קאנגרעסלייט צו גענצליך באיקאטירן די רעדע פון אן אויסלענדישן פירער. בכלל איז עס א פילפאכיג גרעסערע חידוש ווען די רעדע איז פון איזראעל וואס פארמאגט די מאכטפולסטע לאביא אין וואשינגטאן, אבער דאס מאל איז נתמלא סאתה אז אפילו די קאנגרעסלייט וואס זוכן זיך געווענליך נישט צו פארשטעפענען מיט עיפאק זענען ארויסגעטרעטן מיט אזעלכע אפענע אטאקעס קעגן ביבי, וואס איז בלויז אן איבערצייגעניש אויף די טיפע אויפברויז אין כעס פון אמעריקאנער געזעץ געבער קעגן דעם דל גאה און זיין ביליגען פרעכען מהלך.

ביבי נתני' כשלעצמו האלט זיך נישט ביים ברעכן, פארקערט, אין א צייכן פון עקשנות האט ער די וואך ארויסגעשיקט א מעסעזש אז "אין א צייט וואס עס מאכט זיך א הסכם מיט איראן וואס וועט שטעלן אין געפאר איזראעל און די וועלט, וועל איך טון אלעס אין מיין מעגליכקייט דאס אפצושטעלן."

אן אפ-עד אין ניו יארק טיימס שטעלט קלאר: "די אנטיסעמיטן וואס באשולדיגן אז איזראעל קאנטראלירט וואשינגטאן, וועלן האבן א גוטן טאג."



נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

דער בארימטער פובליציסט טאמאס פרידמאן האט דעם מיטוואך פארעפנטליכט א שארפן אפ - עד אין ניו יארק טיימס, וואו ער ערקלערט זייער שטארק די שאדן פון די געפלאנטע ביבי באזוך און די שעדליכע קאנסקעווענצן וואס דאס וועט ברענגען פאר די מדינה זעלבסט און פאר אידן אומעטום.

ווי פריעדמאן שרייבט איז דער אדרעס גאר א שטארקע פארשעמונג פאר אמעריקא אבער ס'איז אויך א פאקטאר וואס קען אין די נאענטע צוקונפט זיין א מוחש'דיגע געפאר אויף איזראעל, וויבאלד אויב וועט זיין סיי וואספארא כאאס/ פאטאליטעטן און אפשר א מלחמה מיט איראן אלס רעזולטאט פון די באמבאדירונגען, וועלן דאן אמעריקאנע בירגער ווארפן די שולד אויפן איד אלס גורם צום מצב. היל"ת.

אונטערן קעפל "א שלעכטע טעות" (A Bad Mistake) שרייבט פרידמאן: "דער באשלוס פון איזראעלי פריים מיניסטער בנימין נתני' צו אפאכאן אן אדרעסע צו קאנגרעס וויאזוי די פאראייניגטע שטאטן זאל ווערן שארפער אויף איראן איז איבערגעאיילט, גרויסהאלטעריש און היבש געפארפול פאר די אינטערעסן פון איזראעל זעלבסט.

נאכן דערמאנען די ווערטער פון מיכאל ארון דער געוועזענער אמבאסאדער פון איזראעל אין אמעריקע וואס האט באצייכנט דעם שריט אלס א 'צינישע פאליטישע שריט' און ציטירן די ווערטער דערקעגן פון "קריס וועלעסע" אויף 'פאקס ניז' שרייבט ער: שטעלט אייך פאר אז איזראעל'ס עבודה פארטיי לאדענט איין פרעזידענט אבאמא צו אדרעסירן דעם כנסת איבער וויאזוי איזראעל זאל געבן מער צייט פאר די פארהאנדלונגען מיט איראן, און אלעס וואלט אויסגעארבעט געווארן מיט די יונדייעט סטעיט'ס אמבאסאדער אין תל אביב הונטער'ן ריקן פון דעם ליכוד פארטיי פרעמיער מיניסטער... איך האב אויסגעפרעגט אסאך פון מיינע נישט - אידישע פריינט וואס באגלייטן די וועלט פאליטיק און זענען סימפאטיש פאר

איזראעל, אבער אויך זיי האבן זייער נישט ליב וואס דא קומט פאר. דאס טוט נישט בלויז דיס - רעספעקטן אונזער פרעזידענט נאר טוט דיס - רעספעקטן אונזער סיסטעם און די דיפלאמאטישע גרעניצן וואס יעדער אויסלענדישער פירער דארף רעספעקטירן און זיך אזוי פירן.

"איר ווייסט פארוואס דאס פאסירט ? ווייל נתני', זיין אמבאסאדער, די פרא - איזרעלי לאבי עיפא"ק, שעלדן עדלסאן דער גרויסער שטיצער פאר ביבי און פאר די רעפובליקאנער, לעבן אלע אין זייער אייגן - פארברייטערטע באבל. איר קענט זיכער זיין אז קיינער דארט אינעווייניג האט נישט געזאגט: "ביבי, די רעדע אין קאנגרעס צוויי וואכן בעפאר די בחירות קען דיך טאקע געבן א באצוקערטע שוואונג אויף א טאג ביי די איזראעלי וויילער, אבער ס'איז זייער אן ארימע טעם פון דיר, צו נוצן דעם אמעריקאנעם קאנגרעס אלס א רוקן - ביין פאר דיין קאמפיין. מערערע פון איזראעל'ס פריינט וועלן זיין אומבאקוועם, און די אנטיסעמיטן וואס באשולדיגן אז איזראעל קאנטראלירט וואשינגטאן, וועלן האבן א גוטן טאג."

"אויב קאנגרעס וויל באמת וויסן איזראעל'ס פרעספעקטיוו וויאזוי צו דיעלן מיט איראן זאלן זיי אויך איינלאדענען די הויכע איזראעלי אינטעליגענץ און מיליטערישע אפישעלס, יעצטיגע און געוועזענע, וואס האבן אין דער עפנטליכקייט זיך אידענטיפיצירט מיט אבאמא איבער די טעמע פון נוצן מאכט קעגן איראן, פארוואס באקומען מיר נאר איין קוק ווינקל פון די איזראעליס ? וויאזוי איז דאס אין אונזערע אינטערעסן ?

פרידמאן ערקלערט אז אפילו אויב אין די ענדע וועט אמעריקע זיין געצווינגען צו נוצן מיליטערישע קראפט קעגן איראן, איז פארשטענליך נישט מעגליך פאראויסצוזען די קאנסקעווענצן און א סוקסעס איז איבערהויפט נישט פארזיכערט, נו אויב אזוי, איז דאך געוויס נישט די אינטערעסן פון איזראעל צו לאזן דעם איינדריק ווי זי שטופט אמעריקע צו

אזא מיליטערישע באשלוס. איזראעל דארף בלייבן א מיליאן מיל אאוועק פון אזא באשלוס און קלארשטעלן אז דאס איז הויפטזעכליך אן אמעריקאנער טעמע. ווייל אויב וועט אמעריקע טאקע דארפן אין דער ענדע אטאקירן איראן, וועלן גענוג אמעריקאנער נישט זיין צופרידן, ווער רעדט נאך אויב עס וועט דורכפאלן, אדער עס וועט האבן קאסטבארע קאנסקעווענצן פאר אונז אדער פאר אונזער מיליטער, קענט איר זיין זיכער אז פיל מער אמעריקאנער וועלן נישט זיין גליקליך, מענטשן וועלן פרעגן "וויאזוי זענען מיר אריינגעפאלן אין דעם בלאטע ?" און איינס פון די ערשטע זאכן וואס וועט ארויפקומען אין געדאנק וועט זיין די רעדע פון נתני' פארנט פון די קאנגרעס.

פרידמאן פירט אויס זיין ארטיקל "בארואיגט אייך מר. נתני', שפיל נישט אין אונזער פאליטיק און לאז אמעריקע באשליסן אירע אייגענע מסקנות!"

לא עת לחשות:

אין דעם ברענענדיגן שעת סכנה טוט מוסד הק' נטורנא פראקלאמירן דעם גרויסארטיגן ראדיא קאמפיין צו פארשפרייטן דעם ריינעם אמת איבער דאס אמעריקאנער אידנטום וואס זוכט דירעקט יא צו זיין בהכנעה אונטער די רעגירונג און איז נישט גרייט צו ליידן אויף בלבולים פון 'דויעל ליאלעטי' נאר איז מקיים בשלימות דעם ציוו ה' פון 'דרשו את שלום העיר אשר הגלתי אתכם שמה'."

עס ווערן אצינד אויסגעארבעט פאסיגע נוסחאות און פראזן וואס וועלן געליפטערט ווערן אויף די ראדיא נעצן אין אמעריקע, אריינגערעכנט אין די הויפטשטאט וואשינגטאן, מקבל פנים צו זיין דעם רשע מיט זיין פארדינטן כבוד, די מעסעזשעס ווערן געשריבן און איבערגעגאנגען בכובד ראש דורך די אחריות'דיגע נטורנא שטאב און מען שטייט אין פארבינדונג מיט די גרויסע מידיא אגענטורן צו אויסארבעטן אלע דעטאלן איבער דעם בעפארשטייענדיגן קידוש ה'.

דבר הזה רבינו הגדול אמרו, רביה"ק



נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

א ווארט אויף זי פרשת השבוע.

מיר שטייען בעפאר דעם גרויסן שבת פון קבלת התורה, וואס איז מבוואר אין די ספרי קודש (אמרי יוסף בשם הרה"ק הרבי מלובלין ז"ע) אז עס פריש נתעורר בבחינת עולם שנה נפש די געוואלדיגע התגלות פון אתה הראת לדעת וואס אידן האבן זוכה געווען בימים ההם בזמן הזה. לאמיר דעריבער איבער'חזר'ן די רייד פון די ראשונים כמלאכים וואס דערמאנען ביי די פרשיות פון קבלת התורה דער גרויסער זהירות און דגוש וואס אידן זענען שוין דעמאלטס אנגעזאגט געווארן צו אויסווארטן אויף ישועת ה' במהרה בימנו.

איידער קבלת התורה האט דער רבוש'ע

» » »

מסאטמאר זי"ע האט ביי מערערע געלעגנהייט ערווענט פאר אנשי שלומיו תלמידיו וחסידיו איבער אונזער פליכט און אחריות און אזא צייט מסיר צו זיין דעם חרון אף פון אידישע קינדער און מפרסם זיין פאר די וועלט אז אידן זענען נישט פאראנטווארטליך אויף די ציוניסטישע אקטיוועטען אין קיין שום פאל, אזוי ארום אראפצונעמען דעם שנאת ישראל וואס זיי ברענגען אויף אידן.

'נטרונא' קומט אצינד ארויס אין א הארציגן רוף צו אידן אחים לדעה. מען זאל אנטהיל נעמען אין די גרויסע אומבאגרייפליכע זכותים און העלפן דעקן די ריזיגע קאסטן פון די ראדיא רעקלאמעס, אחינו בני ישראל מיט אידישע הערצער און געפילן וועלן זיך געוויס אנשליסן מיט לכה"פ 500 דאללער צו באצאלן א מינוט, יש קונה עולמו בשעה אחת, און דערמיט נעמען א חלק כחלק אין דעם אויסטערלישן קידוש שם שמים והצללת ישראל.

הביאו את תרומת ה'!

אנגעזאגט פאר משה רבינו "והגבלת

את העם סביב" און ער זאל אנזאגן אידן "השמרו לכם עלות בהר, ונגוע בקצהו, לא תגע בו יד כי סקול יסקל, במשוך היובל המה יעלו בהר".

שטייט אין תוספות השלם עה"ת אויף די פסוקים אז דאס זענען לימודים פאר אידן אין אלע דורות, דאס איז א רמז אז אידן זאלן זיך איינהאלטן אין די גלות לענדער, והגבלת את העם סביב, ארום ירושלים און ארום ארץ ישראל. השמרו לכם עלות בהר, איז א רמז אויף די שבועה פאר אידן מען זאל נישט דוחק זיין את הקץ און נישט ארויפגיין קיין ארץ ישראל בעפאר די ריכטיגע צייט, ווי עס שטייט "השבעתני אתכם בנות ירושלים מה תעירו וכו'", און דאס איז די כונה השמרו לכם עלות בהר מען זאל נישט ארויפגיין קיין ארץ ישראל און אויף דעם הר הבית. ונגוע בקצהו, מען זאל נישטאמאל אנרירן דעם ענין פון קץ, און עס נישט דוחק זיין. און אויף דעם איז דער פסוק ממשיך לא תגע בו יד כי סקול יסקל וואס דאס גייט ארויף רח"ל אויף 'כל העולה קודם הקץ שיעבוד הגלות'.

דער תוספות השלם איז ממשיך מיט דברי נחמה, אידן דארפן ווארטן אויף דעם במשוך היובל המה יעלו בהר, ווען ס'וועט זיין דער גרויסער טאג פון יתקע בשופר גדול ובאו העובדים בארץ אשור והנדחים בארץ מצרים דעמאלטס וועט זיין דער המה יעלו בהר, ווען מיר וועלן בעז"ה ארויפגיין והשתחוו לה' בהר הקודש בירושלים.

...

די ערשטע מצוה וואס אידן האבן געהערט מפי ה', איז געווען דער דיבור פון אנכי ה' אלקיך אשר הוצאתיך מארץ מצרים, אנכי ולא יהי' לך מפי הגבורה שמענו, שטייט אין ספר הסמ"ג לרבינו יעקב מקירובל פון די בעלי התוספות, יום ראשון. אז די כונה פון דעם דיבור איז אידן זאלן גלייבן אז פונקט ווי הש"ת האט אונז ארויסגעצויגן פון מצרים דאס זעלבע וועט ער אליינס אונז צוזאמענעמען און העלפן ברחמיו שנית אונז אויסצולייזן פונעם גלות וזל"ק:

שכשם שיש לנו להאמין שהוציאנו ממצרים דכתיב אנכי ה' אלקיך אשר הוצאתיך וגו'. הכי קאמר, כשם שאני רוצה שתאמינו בי

שאני

הוצאתי אתכם

כך אני רוצה שתאמינו בי שאני ה' אלקיכם ואני עתיד לקבץ אתכם ולהושיעכם. וכן יושיענו ברחמיו שנית, כדכתיב (דברים ל) ושב וקבצך מכל העמים וגומר.

און דערפאר פרעגט מען טאקע דעם מענטש בשעת דינו "ציפת לישועה" ווייל דאס איז א חלק פון די שרשי האמונה וואס מיר האבן געהערט מפי הגבורה ביי קבלת התורה.

מיר זענען שוין די וואך אריינגעטרעטן אין די זמני קודש, אנגעהויבן ביי דעם ראש השנה לאילנות חמשה עשר בשבט, וואס ווי ידוע פון הייליגן דברי חיים זי"ע, איז אנגעהויבן פון דעם טאג ביז דעם יום טוב שבועות גייט נישט דורך קיין פופצן טאג אן א יומא דפגרא, חמשה עשר בשבט, ראש חודש, פורים קטן, פורים, ראש חודש ניסן, פסח, פסח שני און שבועות.

הנם ימים המבורכים, פון הרה"ק בעל מנחת אלעזר זי"ע זאגט מען נאך אז ווען חמשה עשר בשבט איז אנגעקומען האט ער זיך אויסגעדריקט "ב"ה מען האלט שוין דא", ס'זענען שוין די זמני רחמים, די חדשים וואס זענען בחלקו של יעקב אבינו, ווען עס הייבט זיך אן דער קייט פון די ימים קדושים, די חדשי הגאולה הבאים לקראתנו לשלום.

באקאנט איז דאס ווארט פון צדיקים זי"ע אז חמשה עשר בשבט איז דער ראש השנה לאילנות ווייל דעמאלטס קומט אריין דער שרף אין די ביימער, טראץ דעם וואס אויסערליך זעט זיך נאך גארנישט אן און די ביימער זענען פיסט און לעהר, איז שוין אבער די ישועה דא און מען קען שוין זיך פרייען מיט די ביימער. דאס זעלבע איז מיט דעם אדם עץ השדה בפרטיות און בכליות מיט דעם בנין פון די אומה הישראלית, אויך ווען מען זעט נישט און הערט נישט, גלייבן אבער אידן אז שם אצמיח קרן לדוד, אלעס ווערט געפירט מיט אן השגחה נפלאה און אין די ענדע וועט נתגלה ווערן די שיינע פירות, און דער גרויסער חשבון וואס האט געפירט צו דעם ישמח ישראל בעושו, ישמח ה' במעשיו, אין אונזערע טעג. במהרה בימינו.